

செப்டம்பர் - 30

TNPSC துளிகள்

- ❖ மத்தியப் பிரதேச அரசானது அம்மாநிலத்தின் ஏழாவது புலிகள் வளங்காப்பகமாகவும், நாட்டின் 54வது புலிகள் வளங்காப்பகமாகவும் "வீராங்கனை துர்காவதி புலிகள் வளங்காப்பகத்தினை" நிறுவியுள்ளது.

தமிழ்நாடு செய்திகள்

தமிழ்நாடு சுற்றுலாக் கொள்கை 2023



- ❖ தமிழக முதல்வர் அவர்கள் '2023 ஆம் ஆண்டு சுற்றுலாக் கொள்கையினை' வெளியிட்டு உள்ளார்.
- ❖ அடுத்த ஐந்து ஆண்டுகளில் இந்தத் துறையில் 20,000 கோடி ரூபாய் முதலீடுகளை ஈர்ப்பதை நோக்கமாகக் கொண்டு இந்தக் கொள்கை அறிமுகப்படுத்தப் பட்டுள்ளது.
- ❖ இந்த விரிவான கொள்கையானது புதிய, பசுமைத் துறை சார்ந்த திட்டங்களை நிறுவச் செய்வதோடு, தற்போதுள்ள சுற்றுலா உள்கட்டமைப்பினை தரம் உயர்த்துதல் மற்றும் மேம்படுத்துதல் ஆகிய இரண்டையும் நோக்கமாகக் கொண்டுள்ளது.
- ❖ இந்தக் கொள்கையானது, தற்போது அறிவிக்கப்பட்ட நாளிலிருந்து அடுத்த ஐந்து ஆண்டுகளுக்கு அல்லது புதியக் கொள்கை அறிவிக்கப்படும் வரை செல்லுபடியாகும்.
- ❖ இது தகுதியான சுற்றுலாத் துறை சார் திட்டங்களுக்குத் தேவையான அனுமதிகள், மின்சாரக் கட்டணத்தில் சலுகைகள் மற்றும் பிற சலுகைகளைப் பெறுவதற்கான ஒரு ஒற்றைச் சாளர இணைய தளத்தினை உருவாக்க உள்ளது.
- ❖ இது ஒரு சுற்றுலாப் பாதுகாப்பு அமைப்பையும் நிறுவ வழி வகை செய்கிறது.
- ❖ இந்தத் துறையானது, ஆண்டுதோறும் மாநில மொத்த மாநில உள்நாட்டு உற்பத்தியில் குறைந்தது 12% பங்களிப்பினை அளிக்கும் ஒரு இலக்கினை உள்ளடக்கிய அடுத்த ஐந்தாண்டுகளுக்கான இலக்குகளை நிர்ணயித்துள்ளது.
- ❖ மேலும், சுற்றுலா மற்றும் அதனைச் சார்ந்த துணைத் தொழில்துறைகள் மூலம் தமிழகத்தில் 25 லட்சம் பேர் வேலைவாய்ப்புகளைப் பெறுவர்.
- ❖ சுற்றுலாத் துறையில் மேற்கொள்ளப்படும் முதலீட்டைக் கண்காணிப்பதற்கும் மேம்படுத்துவதற்கும் வழிகாட்டுதல்-தமிழ்நாடு முகமைக்கு உதவுவதற்காக அந்தத் துறைக்குள்ளேயே சுற்றுலா வசதி மேம்பாட்டுப் பிரிவு உருவாக்கப்படும்.

- ❖ டிஸ்னி மற்றும் யுனிவர்சல் ஸ்டுடியோஸ் போன்ற உலகளாவிய கருப்பொருள் சார்ந்த விளையாட்டுப் பூங்காக்கள் (தீம் பார்க்) போன்று, சென்னையின் புறநகர்ப் பகுதியில் குறைந்தது 100 ஏக்கர் பரப்பளவில் பெரிய அளவிலான பொழுதுபோக்குப் பூங்கா ஒன்றை உருவாக்க சுற்றுலாத் துறை திட்டமிட்டுள்ளது.
- ❖ சென்னை - இராமேஸ்வரம் - கன்னியாகுமரி மற்றும் சென்னை - போர்ட் பிளேர் வழித் தடத்தின் பல்வேறு இடங்களில் பயணியர் கப்பல் வசதிகளைத் தொடங்குவதற்கான திட்டங்களும் இந்தக் கொள்கையில் இடம் பெற்றுள்ளன.
- ❖ நல்ல தரமான நகர்ப்புற உள்கட்டமைப்பு கொண்ட சிறு நகரங்கள் மற்றும் பெரு நகரங்கள் ஆனது தமிழகத்திற்கு வருபவர்கள் தங்கள் பயணத்தைத் தொடங்குகின்ற முக்கிய நுழைவாயில் மையங்களாக உருவாக்கப்படும் என்றும் இந்தக் கொள்கையில் குறிப்பிடப்பட்டுள்ளது.
- ❖ சென்னை, திருச்சி, மதுரை, கோயம்புத்தூர் மற்றும் கன்னியாகுமரி ஆகியவை முக்கிய நுழைவாயில் மையங்களாக உருவாக்கப்படும்.
- ❖ முதன்மை நுழைவாயில் மையங்களில் சுற்றுலா உள்கட்டமைப்பை மேம்படுத்தச் செய்வதற்காக பொலிவுறு நகரங்கள் நிதியில் இருந்து 5% நிதி ஒதுக்கப்படும்.

நீலகிரி வரையாடுகளின் எண்ணிக்கை



- ❖ தமிழ்நாடு அரசானது, தென்னிந்தியாவின் ஒரேயொரு மலைவாழ் குளம்பு விலங்குகளின் குறைந்து வரும் எண்ணிக்கையினைக் கணக்கிடுவதற்காக தரப் படுத்தப் பட்ட நெறிமுறையில் தற்போது செயல்பட்டு வருகிறது.
- ❖ தமிழ்நாடு மாநில வனத்துறையானது கேரள மாநிலத்தின் அதன் சக துறையிடம் ஒருங்கிணைக்கப்பட்ட கணக்கெடுப்பினை மேற்கொள்ளுமாறு முன்மொழிய உள்ளது.
- ❖ இந்த விலங்கு ஆனது இந்த இரண்டு மாநிலங்களில் குறிப்பிட்ட வாழ்விடங்களில் மட்டுமே காணப்படுகிறது.
- ❖ முதல் முறையாக, இவற்றின் கணக்கெடுப்பில் ஆளில்லா விமானங்கள் பயன்படுத்தப் பட உள்ளது.
- ❖ நீலகிரி வரையாடு, கடல் மட்டத்திலிருந்து 300 முதல் 2,600 மீட்டர் உயரத்தில் அமைந்த செங்குத்தான மற்றும் பாறை நிலப்பரப்புடன் கூடிய மலைப் பகுதி புல்வெளிகளில் அதிகம் காணப்படுகிறது.
- ❖ தமிழ்நாடு மற்றும் கேரளாவில் உள்ள மேற்குத் தொடர்ச்சி மலைகளில் 3,100க்கும் மேற்பட்ட விலங்குகள் ஆங்காங்கே பிரிந்து காணப்படும் வாழ்விடங்களில்

வாழ்கின்றன என்று நம்பப் படுகிறது.

- ❖ வடக்கே நீலகிரிக்கும் தெற்கே கன்னியாகுமரி மலைக்கும் இடையே உள்ள பகுதிகள் இவற்றின் வாழ்விடங்கள் ஆகும்.

விஸ்வகமல் அடுக்குமாடிக் குடியிருப்புகள் மற்றும் INC




- ❖ சென்னை மயிலாப்பூரில் உள்ள கபாலீஸ்வரர் கோயில் குளத்துக்கு எதிரே 'விஸ்வகமல்' என்ற அடுக்குமாடிக் குடியிருப்பு உள்ளது.
- ❖ இது 1885 ஆம் ஆண்டில் இந்திய தேசிய காங்கிரஸ் உருவாவதற்கு வழி வகுத்த, ஒரு புதிய சகாப்தத்தினை உருவாக்க வழி வகுத்த கூட்டம் நடைபெற்ற இடம் ஆகும்.
- ❖ 1884 ஆம் ஆண்டு டிசம்பர் மாதத்தில் அடையாறில் நடந்த பிரம்ம ஞான சபையின் வருடாந்திர மாநாட்டிற்குப் பிறகு, நாட்டின் பல்வேறு பகுதிகளைச் சேர்ந்த 17 பேர் இந்த இடத்தில் சந்தித்தனர்.
- ❖ எனினும் 'காங்கிரஸின் தந்தை' எனப்படும் ஆலன் ஆக்டேவியன் ஹியூம் இதில் பங்கேற்க வில்லை.
- ❖ ஆனால் "இந்திய தேசிய காங்கிரஸ் கூட்டம் ஆனது 1884 ஆம் ஆண்டு டிசம்பர் மாதத்தில் இங்கு ஏற்பாடு செய்யப்பட்டது" என சில கூற்றுக்கள் உள்ளன.
- ❖ ஆனால், 1885 ஆம் ஆண்டு மார்ச் மாதத்தில், 1884 ஆம் ஆண்டு சென்னையில் நடைபெற்ற கூட்டத்தைப் பற்றி எந்தக் குறிப்பும் இல்லாமல், அடுத்து வர இருந்த கிறிஸ்துமஸில் இந்தியாவின் அனைத்துப் பகுதிகளையும் சேர்ந்தப் பிரதிநிதிகள் கூட்டத்தினை நடத்த முடிவு செய்யப்பட்டது.

சர்வதேசச் செய்திகள்


ஐங்கண் கூட்டணி

- ❖ கனடாவின் பிரிவினைவாத தலைவர் ஹர்மீத் சிங் நிஜ்ஜார் கொல்லப்பட்ட நிகழ்வில் இந்திய அரசாங்கத்திற்கு "சாத்தியமான தொடர்புகள்" இருக்கலாம் என்று கனடா கூறுகிறது.
- ❖ இந்தப் பிரச்சினை "ஐங்கண் கூட்டணியின் பங்குதாரர்களிடையே பகிரப்பட்ட தகவல்" ஆகும்.
- ❖ "ஐங்கண்" என்பது அமெரிக்கா, ஐக்கியப் பேரரசு, ஆஸ்திரேலியா, கனடா மற்றும் நியூசிலாந்து ஆகிய நாடுகளின் உளவுத்துறைப் பகிர்வுக் கூட்டணியைக் குறிக்கிறது.

- ❖ 1943 ஆம் ஆண்டில், ஐக்கியப் பேரரசு-அமெரிக்க (UKUSA) உடன்படிக்கையாக மாற்றப் பட்ட பிரிட்டன்-அமெரிக்கா (BRUSA) ஒப்பந்தத்தின் அடித்தளத்தை அமைத்தது.
- ❖ ஐக்கியப் பேரரசு-அமெரிக்க (UKUSA) உடன்படிக்கையானது 1946 ஆம் ஆண்டில் கையெழுத்தானது.
- ❖ கனடா 1949 ஆம் ஆண்டிலும், நியூசிலாந்து மற்றும் ஆஸ்திரேலியா 1956 ஆம் ஆண்டிலும் இந்த அமைப்பில் இணைந்து ஐங்கண் கூட்டணியை உருவாக்கின.
- ❖ 2016 ஆம் ஆண்டில், ஐங்கண் புலனாய்வு மேற்பார்வை மற்றும் மறு ஆய்வுச் சபை உருவாக்கப்பட்டது.
- ❖ இது ஐங்கண் கூட்டணியின் உறுப்பினர் நாடுகளின் அரசியல் சாராத உளவுத் துறை மேற்பார்வை, மறு ஆய்வு மற்றும் பாதுகாப்பு அமைப்புகளை உள்ளடக்கியது.
- ❖ அந்த நாடுகள் பரஸ்பர நலன்களைப் பரிமாறிக் கொண்டு, சிறந்த நடைமுறைகளை ஒப்பிட்டு, ஒவ்வோர் ஆண்டும் மாநாடுகளை நடத்துகின்றன.



அடுத்தப் பெருந்தொற்று: நோய் X



- ❖ உலக சுகாதார அமைப்பினால் (WHO) X எனப் பெயரிடப்பட்ட நோய், கோவிட்-19 பெருந்தொற்றினை விட ஆபத்தான மற்றொரு பெருந்தொற்றினை ஏற்படுத்த வல்லது.
- ❖ இந்தப் புதிய கிருமி ஆனது 1919-1920 ஆம் ஆண்டில் பேரழிவை ஏற்படுத்திய ஸ்பானிஷ் காய்ச்சலுக்கு ஒத்த தாக்கத்தை ஏற்படுத்தலாம் என கூறப்படுகிறது.
- ❖ உலக சுகாதார அமைப்பின் படி, நோய் X ஆனது எந்தவொரு சிகிச்சையும் இல்லாத

வகையிலான ஒரு வைரஸ், ஒரு பாக்டீரியா அல்லது பூஞ்சை போன்ற ஒரு புதிய காரணியாலும் உண்டாகலாம்.

- ❖ இது RNA வைரஸ் போன்ற விலங்குவழித் தொற்று நோயுடன் தொடர்புடையதாக இருக்கலாம்.
- ❖ கோவிட்-19 பெருந்தொற்று ஆனது உலகம் முழுவதும் 20 மில்லியன் அல்லது அதற்கு மேற்பட்ட உயிரிழப்புகளை ஏற்படுத்தியது.

விளையாட்டு செய்திகள்

பெர்லின் மாரத்தான் உலக சாதனை



- ❖ எத்தியோப்பியா நாட்டினைச் சேர்ந்த டிஜிஸ்ட் அசெபா, 2:11:53 என்ற நேரக் கணக்கில் தனது ஓட்டத்தினை நிறைவு செய்து, பெர்லின் மராத்தானை வென்றதன் மூலம், பெண்களுக்கான மராத்தான் போட்டியில் உலக சாதனையைப் படைத்துள்ளார்.
- ❖ இது அவரது இரண்டாவது தொடர் பெர்லின் மராத்தான் பட்டமாகும்.
- ❖ இந்தச் சாதனையானது, 2019 ஆம் ஆண்டு சிகாகோ மராத்தானில் பிரிஜிட் கோஸ்கே படைத்த முந்தைய உலக சாதனையை விட இரண்டு நிமிடங்கள் 11 வினாடிகள் முன்னதாக நிறைவு செய்யப்பட்டது.
- ❖ கென்யாவின் எலியுட் கிப்சோஜ் ஆடவருக்கான ஓட்டப் பந்தயத்தில் 2:02:42 என்ற நேரக் கணக்கில் ஓட்டத்தினை நிறைவு செய்து தனது ஐந்தாவது பட்டத்தை வென்றார்.
- ❖ இது அவரது தொழில் முறை வாழ்க்கையில், ஓட்டத்தினை நிறைவு செய்த ஐந்தாவது வேகமான நேரக் கணக்காகும்.

முக்கிய தினங்கள்

உலக நுரையீரல் தினம் - செப்டம்பர் 25

- ❖ இது உலகம் முழுவதும் நுரையீரல் ஆரோக்கியம் பற்றிய விழிப்புணர்வை ஏற்படுத்தச் செய்வதையும், சிறந்த நுரையீரல் பராமரிப்பு நலனை மேம்படுத்தச் செய்வதையும் நோக்கமாகக் கொண்டு அனுசரிக்கப்படுகிறது.
- ❖ இந்தத் தினமானது ஆரோக்கியமான நுரையீரலின் முக்கியத்துவம் பற்றி எடுத்து உரைக்கவும், நுரையீரல் நோய்களுக்கான காரணங்கள் மற்றும் தடுப்பு முறைகள்

பற்றி எடுத்துரைக்கவும் முயல்கிறது.

- ❖ முதலாவது உலக நுரையீரல் தினம் ஆனது 2018 ஆம் ஆண்டில் கொண்டாடப்பட்டது.
- ❖ இந்த ஆண்டிற்கான இந்தத் தினத்தின் கருத்துரு, "அனைவருக்கும் தடுப்பு முறை மற்றும் சிகிச்சைக்கான அணுகல். ஒருவரும் விடுபட்டு விடக் கூடாது" என்பதாகும்.



உலக சுற்றுலா தினம் - செப்டம்பர் 27



- ❖ இது உலகம் முழுவதும் சுற்றுலாவினை மேம்படுத்துவதை நோக்கமாகக் கொண்டு உள்ளது.
- ❖ இந்தத் தினமானது, உலக நாடுகளின் பல்வேறு கலாச்சாரங்களை இணைக்க உதவும் சுற்றுலாத் துறையின் ஆற்றலைக் கொண்டாடுவதற்காக ஐக்கிய நாடுகள் சபையின் உலக சுற்றுலா அமைப்பினால் (UNWTO) நிறுவப்பட்டது.
- ❖ ஐக்கிய நாடுகள் சபையின் உலக சுற்றுலா அமைப்பு (UNWTO) ஆனது 1979 ஆம் ஆண்டில் உலக சுற்றுலா தினத்தினை அறிவித்தது.
- ❖ ஆனால் இந்தத் தினமானது அதிகாரப்பூர்வமாக 1980 ஆம் ஆண்டு முதல் கொண்டாடப்படத் தொடங்கியது.
- ❖ 2023 ஆம் ஆண்டிற்கான இத்தினத்தின் கருத்துரு, 'சுற்றுலா மற்றும் பசுமை முதலீடு' என்பதாகும்.

உலக வெறிநாய்க்கடி நோய் தினம் - செப்டம்பர் 28

- ❖ இந்த வருடாந்திர நிகழ்வானது வெறிநாய்க்கடி நோய் தடுப்பு பற்றியும், இந்த கொடிய

நோய்க்கு எதிரான போராட்டத்தில் மேற்கொள்ளப்படும் பல முன்னெடுப்புகளின் முன்னேற்றத்தைப் பற்றியும் விழிப்புணர்வை ஏற்படுத்தச் செய்வதை நோக்கமாகக் கொண்டுள்ளது.

- ❖ இத்தினமானது லூயிஸ் பாஸ்டர் அவர்களின் நினைவு நாள் ஆகும்.
- ❖ இவர் வெறிநாய்க்கடி நோய்க்கு எதிரான முதல் தடுப்பு மருந்தினை உருவாக்கிய பிரெஞ்சு வேதியியலாளர் மற்றும் நுண்ணுயிரியலாளர் ஆவார்.
- ❖ இந்த நாள் ஆனது உலக வெறிநாய்க்கடி நோய்க் கட்டுப்பாட்டு கூட்டமைப்பினால் 2007 ஆம் ஆண்டில் நிறுவப்பட்டது.
- ❖ வெறிநாய்க்கடி நோய் ஆனது ஒவ்வோர் ஆண்டும் சுமார் 60,000 பேரின் உயிர்களை பலி வாங்குகிறது.
- ❖ இந்த ஆண்டிற்கான இத்தினத்தின் கருத்துரு, "All for 1, One Health for All" என்பதாகும்.



உலக கடல்சார் தினம் - செப்டம்பர் 28

- ❖ உலக கடல்சார் தினம் ஆனது ஒவ்வோர் ஆண்டும் செப்டம்பர் மாதத்தின் கடைசி வியாழக் கிழமையன்று அனுசரிக்கப்படுகிறது.
- ❖ கடல்சார் தொழில் துறையில் பணியில் ஈடுபடும் மக்களின் பங்களிப்பை அங்கீகரிக்கும் வகையில் இந்த நாள் அனுசரிக்கப்படுகிறது.
- ❖ கப்பல் போக்குவரத்து, கடல் சார் வணிகம் மற்றும் சுற்றுச்சூழல் காரணிகள் போன்ற இந்தத் தொழில் துறை தொடர்பான பல்வேறு பிரச்சினைகள் மீது பொதுமக்களின் கவனத்தை ஈர்ப்பதை நோக்கமாகக் கொண்டு இந்த நாள் அனுசரிக்கப்படுகிறது.
- ❖ இத்தினமானது சர்வதேச கடல்சார் அமைப்பால் (IMO) நிறுவப்பட்டது.
- ❖ 2023 ஆம் ஆண்டிற்கான இத்தினத்தின் கருத்துரு, '50வது ஆண்டில் MARPOL – நமது உறுதிப்பாடுகள் தொடர்கின்றன' என்பதாகும்.



சர்வதேசப் பொது தகவல் அணுகல் தினம் - செப்டம்பர் 28


- ❖ பொது தகவல் அணுகல் என்பது ஒவ்வொருவருக்கும் தகவல்களைக் கோர, பெற

மற்றும் வழங்குவதற்கான உரிமை என்பதனைக் குறிக்கிறது.

- ❖ தகவலை அணுகுவதன் முக்கியத்துவத்தின் மீது இத்தினம் கவனம் செலுத்துகிறது.
- ❖ யுனெஸ்கோ அமைப்பானது இந்த நாளினை 2015 ஆம் ஆண்டு நவம்பர் 17 ஆம் தேதி அன்று அறிவித்தது.
- ❖ 2023 ஆம் ஆண்டிற்கான இத்தினத்தின் கருத்துரு, "தகவலை அணுகுவதில் இயங்கலை தளத்தின் முக்கியத்துவம்" என்பதாகும்.



உணவு இழப்பு மற்றும் வீணாதல் பற்றிய சர்வதேச விழிப்புணர்வு தினம் - செப்டம்பர் 29



- ❖ உணவு இழப்பு மற்றும் வீணாதல் பற்றிய விழிப்புணர்வை ஏற்படுத்துவதற்காகவும், அதைக் குறைப்பதற்கான நடவடிக்கைகளை ஊக்குவிப்பதற்குமான ஒரு வாய்ப்பாக இது கருதப்படுகிறது.
- ❖ 2023 ஆம் ஆண்டிற்கான இத்தினத்தின் கருத்துரு, "உணவு இழப்பு மற்றும் வீணாதலை குறைத்தல்: உணவு முறைகளை மாற்றுவதற்கான நடவடிக்கைகளை மேற்கொள்ளு"

செய்தல்" என்பதாகும்.

- ❖ ஐக்கிய நாடுகள் சபையின் உணவு மற்றும் வேளாண் அமைப்பின் கூற்றுப்படி, ஆண்டு தோறும் 1.3 பில்லியன் டன் உணவு வீணடிக்கப் படுவதால் உலகிற்கு 750 பில்லியன் டாலர்கள் இழப்பாகிறது.
- ❖ மொத்த உணவுக் கழிவுகளில் 61 சதவீதம் வீடுகளில் இருந்தும், 26 சதவீதம் உணவு சேவை வழங்கீட்டு அமைப்புகளிலிருந்தும், 13 சதவீதம் சில்லறை விற்பனையில் இருந்தும் வெளியாகின்றன.
- ❖ உலகளவில், உணவுக் கழிவுகள் ஆனது உலகளாவியப் பசுமை இல்ல வாயு உமிழ்வில் சுமார் 20 சதவிகித பங்கினைக் கொண்டுள்ளன.
- ❖ இது மனிதனால் வெளியிடப்படும் மொத்த வாயு வெளியேற்றத்தில் மூன்றில் ஒரு பங்காகும்.
- ❖ உணவு வீணடிக்கப்படுவதில் இந்தியாவின் பங்களிப்பு, ஆண்டுதோறும் 68.8 மில்லியன் டன்கள் அதாவது உலகளாவிய உணவு வீணாதலில் 7 சதவீதம் ஆகும்.
- ❖ இந்தியாவில் உற்பத்தி செய்யப்படும் உணவுப் பொருட்களில் சுமார் 40 சதவீதம் வரை வீணடிக்கப் படுகிற நிலையில், அதாவது 50000 கோடி ரூபாய் மதிப்பிலான உணவுகள் வீணடிக்கப் படுகின்றன.

உலக இருதய தினம் - செப்டம்பர் 29



- ❖ இத்தினமானது இருதய நோய்களைத் தடுக்க மற்றும் மேலாண்மை செய்ய உதவும் தடுப்பு நடவடிக்கைகள் பற்றி ஒரு விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ மாரடைப்பு, பக்கவாதம் மற்றும் இருதயச் செயலிழப்பு ஆகியவற்றினால் ஒவ்வோர் ஆண்டும் 20.5 மில்லியனுக்கும் அதிகமான மக்கள் உயிரிழக்கின்றனர்.
- ❖ இந்தத் தினமானது, உலக சுகாதார அமைப்புடன் (WHO) இணைந்து உலக இருதயக் கூட்டமைப்பினால் (WHF) முதன்முதலில் 1999 ஆம் ஆண்டில் நிறுவப்பட்டது.

- ❖ 2023 ஆம் ஆண்டிற்கான இத்தினத்தின் கருத்துரு, "Use Heart, Know Heart" என்பதாகும்.

சர்வதேச மொழிபெயர்ப்பு தினம் - செப்டம்பர் 30

- ❖ இந்தத் தினமானது மொழியியல் மற்றும் கலாச்சாரப் பிளவுகளை இணைப்பதில் மொழி பெயர்ப்பாளர்களின் விலைமதிப்பற்றப் பங்களிப்பினை அங்கீகரிப்பதற்காக அர்ப்பணிக்கப்பட்ட உலகளாவியக் கொண்டாட்டமாக அனுசரிக்கப்படுகிறது.
- ❖ இத்தினமானது ஐக்கிய நாடுகள் சபையினால் 2017 ஆம் ஆண்டில் நிறுவப்பட்டது.
- ❖ செப்டம்பர் 30 ஆம் தேதியன்று புனித ஜெரோம் அவர்களின் நினைவு நாள் ஆகும்.
- ❖ புனித ஜெரோம் அவர்கள், வேதாகமத்தின் (பைபிளின்) பெரும்பகுதியை அதன் அசல் கையெழுத்துப் பிரதிகளிலிருந்து இலத்தீன் மொழியில் மொழிப்பெயர்த்தப் பணியில் புகழ் பெற்றவர் ஆவார்.
- ❖ அவர் மொழிபெயர்ப்பாளர்களின் புரவலர் என்று அறியப்படுகிறார்.
- ❖ 2023 ஆம் ஆண்டிற்கான இந்தத் தினத்தின் கருத்துரு, 'மொழிபெயர்ப்பு ஆனது மனித குலத்தின் பன்முகங்களை வெளிப்படுத்துகிறது' என்பதாகும்.



சர்வதேச சமய நிந்தனை உரிமைகள் தினம் - செப்டம்பர் 30

- ❖ இந்த நாள் தனிமனிதர்கள் மற்றும் குழுக்களுக்கு சமய நிந்தனைச் சட்டங்கள் பற்றிய தகவல்களை கற்பிப்பது மற்றும் கருத்து சுதந்திரத்தினைப் பாதுகாப்பது என்பதனை நோக்கமாகக் கொண்டுள்ளது.
- ❖ எந்த ஒரு மதமும் அல்லது பிரிவும் விமர்சனத்திற்கு அப்பாற்பட்டது அல்ல என்ற நமது நம்பிக்கையை மீண்டும் உறுதிப்படுத்தும் வகையில் இந்த நாள் அனுசரிக்கப்படுகிறது.
- ❖ சமய நிந்தனை என்பது, கடவுளுக்கு அல்லது புனிதமானதாக நம்பப்படும் ஒன்றின் மீது காட்டப்படும் பெரும் அவமரியாதையைக் குறிக்கிறது.
- ❖ ஆப்கானிஸ்தான், பாகிஸ்தான், ஈரான் மற்றும் சவுதி அரேபியா போன்ற பல நாடுகளில் சமயத்தினை வெளிப்படையாக விமர்சிப்பது குற்றச் செயலாக்கப் பட்டு உள்ளது.
- ❖ சமய நிந்தனை உரிமைகள் தினமானது உலகமெங்கும் கொண்டாடும் விதமாக 2009

ஆம் ஆண்டில் அறிமுகப்படுத்தப்பட்டது.



இதரச் செய்திகள்

டச்சுக்காரர்களுக்கு எதிரான கொலச்சல் போர்

BATTLE OF COLACHEL, 1741

HOW KING MARTHANDA VARMA SERVED THE DEATH BLOW TO DUTCH-RULE IN INDIA

- 1 By the 18th century, the Dutch East India Company had established themselves along the Coromandel coast and Sri Lanka and were trying to monopolize the spice trade.
- 2 The Dutch Governor met Travancore ruler Marthanda Varma and threatened to wage war against him if he did not agree to the Dutch monopoly contracts.
- 3 But King Marthanda Varma deployed his military and the sea-faring Mukkuvar community to cut-off supplies to the Dutch garrison.
- 4 He encircled the Dutch forces at Colachel and defeated them. The Dutch East India Company never recovered from the blow.

- ❖ 1741 ஆம் ஆண்டில் கன்னியாகுமரி மாவட்டத்தில் உள்ள கொலச்சல் என்ற இடத்தில் நடைபெற்ற டச்சு (நெதர்லாந்து) கிழக்கிந்திய கம்பெனிக்கு எதிரான போரில் திருவிதாங்கூர் படைகள் வெற்றி பெற்றன.
- ❖ கன்னியாகுமரியில் டச்சு கிழக்கிந்தியக் கம்பெனியை விட்டு வெளியேறிய கார்ல் ஆகஸ்டு டய்ஜிவென்ஷோட் என்ற ஜெர்மானிய இராணுவ அதிகாரி திருவிதாங்கூர் இராணுவத்தில் இருந்ததாக புதிய சான்றுகள் தெரிவிக்கின்றன.
- ❖ டச்சுக்காரர்களுக்கு எதிரான கொலச்சல் போரிலும் அவர்களின் தோல்வியிலும் குறிப்பிடத் தக்க பங்கு வகித்தார்.
- ❖ மார்த்தாண்ட வர்மா மன்னன், கொலச்சல் பகுதியின் முற்றுக்கை நடவடிக்கை மற்றும் ஐரோப்பியர்களை திருவிதாங்கூர் இராணுவத்தில் வெற்றிகரமாக இணைத்ததில் அவரது சேவைகளை அங்கீகரிக்கும் வகையில் டய்ஜிவென்ஷோட்டை ஒரு முக்கியத் தளபதியாக நியமித்தார்.



- ❖ 1671 முதல் 1758 ஆம் ஆண்டு வரை லைடன் பல்கலைக் கழகத்தைச் சேர்ந்த மார்க் டி. லானாய், 'திருவிதாங்கூர் குலசேகரப் பெருமாள்: திருவிதாங்கூரின் வரலாறு மற்றும் சமஸ்தான உருவாக்கம்' என்ற நூலில் இத்தகவலை எழுதியுள்ளார்.

